



# اسلام اور مغرب

## چند اہم مباحث



ڈاکٹر ممتاز احمد ہمپن یونیورسٹی ہمپن، ورجینیا، امریکا میں سیاست کے پروفیسر ہیں۔ شرق و طلی اور جنوبی ایشیا کی اسلامی تحریکیں ان کی تحقیق کا خصوصی موضوع ہیں۔

بہت متعین اور واضح اکائی کا نام ہے اور اس کے تشخص میں کسی ابہام کا امکان نہیں ہے۔ میرے خیال میں معاشرے کی حقیقی نوعیت یہ نہیں ہے۔ ”مغرب“ کا تصور ایک بہمی تصور ہے اور اس کی وجہ یہ ہے کہ مغرب کی متفقہ تاریخی، سیاسی، تہذیبی اور مذہبی حدود کا تعین کرنا مشکل ہے۔ بحیثیت ایک جغرافیائی تہذیبی اکائی، انسیوں صدی تک ”مغرب“ کا کوئی واضح تصور ہمیں (مغربی) لڑپچ میں نظر نہیں آتا۔ مغرب کا ایک بہمی تصور اس وقت ابھرنا شروع ہوتا ہے، جب نظام سرمایہ داری کے استحکام، قومی بنیادوں پر یاستوں کے قیام اور یورپین ملکوں کی نوابادیاتی بیخار کے بعد، ان ملکوں کا واسطہ ”شرق“ سے پڑتا ہے۔ یوں ایک پہلو سے دیکھا جائے تو ”مغرب“ نے اپنے الگ تہذیبی اور سیاسی تشخص کا شعور ”شرق“ کے ساتھ اپنے روابط اور تصادم سے حاصل کیا ہے۔ یہ چیز صرف مغرب تک ہی محدود نہیں ہے۔ افرادی اور اجتماعی طور پر شناخت کا موضوعی شعور (Subjective consciousness) بالاعجم فریق دیگر (OTHER) سے تصادم کے نتیجے ہی میں پیدا ہوتا ہے۔

اسی ضمن میں ایک دلچسپ تاریخی حقیقت یہ ہی ہے کہ یورپی نشانہ نازیہ (European Enlightenment) کی رجائیت پسند اور مسلسل ترقی کے امکانات پر بنی فکری اور سیاسی پیش رفت کے دور میں بہت کم مغربی مفکرین ”مغربی تہذیب“ کا ذکر کرتے نظر آتے ہیں۔ ”مغربی تہذیب کی افرادیت“، اخلاقی برتری اور اس کی عالمگیر حیثیت (Universal Relevance) کا زیادہ چرچا اس کے دور عروج میں نہیں بلکہ اس کے دور انحطاط میں ہوتا ہے۔ یہ دور جنگ عظیم اول سے شروع ہوتا ہے، جب مغرب کی رجائی فکر کو پہلا بڑا دھپکا لگتا ہے۔ اسی دور میں ہم دیکھتے ہیں کہ مغرب کے بڑے بڑے مفکرین، جن میں آسولڈ اسپنگر، سور و کن اور نائن بی شامل ہیں، یہک وقت مغرب کی اخلاقی اور تہذیبی برتری کے ایک دیومالیٰ ماضی (Mythical past) کا ذکر کرنے کے ساتھ ہم عصر دور میں اس کے تہذیبی و اخلاقی اور سیاسی زوال کا رونارو تے نظر آتے ہیں۔ اسی طرح یہی وہ دور ہے، جب شرقی تہذیب یوں کے مقابلہ میں مغرب کی فکری برتری کی سب سے بڑی بیچاپان، یعنی تقلیلیت پسندی کے خلاف

”اسلام اور مغرب“ ایک ایسا موضوع ہے، جو آج کل شرق و غرب میں ہر جگہ زیر بحث ہے۔ آئے دن نئی کتاب سامنے آ رہی ہے، مضمون پڑھے اور لکھے جا رہے ہیں، مکالمہ ہو رہا ہے، کانفرنس اور سمینار متعقدہ کیے جا رہے ہیں۔ یوں محسوس ہوتا ہے کہ عالمی سیاست اور فکری دنیا کا سب سے بڑا مسئلہ اب بھی رہ گیا ہے۔ مجھے اس موضوع کی اہمیت سے انکار نہیں، لیکن مغرب کے بعض علمی اور سیاسی حلقوں کی اس موضوع پر مبالغہ آمیز توجہ، جس مفروضے پر بنی ہے، وہ یہ ہے کہ اس قضیہ میں اصل مرکزیت مغرب کو حاصل ہے اور یہ کہ مستقبل میں اسلام اور مسلمانوں کے لیے امکانات کا دار و مدار اب اس پر ہو گا کہ وہ مغرب سے اپنے تعلقات کس نئی پرستوار کرتے ہیں۔ گویا مغرب ہی وہ واحد تہذیبی اور اخلاقی بیانہ ہے، جس سے اسلام اور باقی تمام غیر مغربی تہذیب یوں کو ناپا اور تولا جائے گا۔ یہ مقدمہ میرے نزدیک محل نظر ہے۔

”اسلام اور مغرب“ کے تعلقات پر جاری اس بحث کو سمجھنے کیلئے سب سے پہلے یہ ضروری ہے کہ ہم دونوں اصطلاحوں کی تعریف متعین کرنے کی کوشش کریں، یعنی یہ کہ جب ہم ”مغرب“ یا ”اسلام“ کی بات کرتے ہیں تو اس سے ہماری مراد کیا ہوتی ہے۔

پہلے ہم ”مغرب“ کو لیتے ہیں۔ یہ سوال بہت اہم ہے کہ کیا مغرب ایک تہذیبی اکائی ہے یا جغرافیائی؟ انسیوں صدی کے نصف میں ایک امریکی مصنف نے لندن کے کسی اخبار میں ایک مضمون پڑھا جس کا عنوان تھا ”ویشنن پلچر“۔ وہ اس عنوان کو دیکھ کر پس پڑا اور جب اس کیفیت سے نکلا تو اس نے اخبار کے ایڈیٹر کے نام خط میں سوال کیا کہ یہ ”ویشنن پلچر“ کس چیزیا کا نام ہے؟ تم یورپ والوں کا کلپرا الگ ہے، ہم امریکنوں کا کلپرا الگ ہے، اور یہ کہ آئندہ اپنی چالاکیوں میں ہم معصوم اور بھولے بھالے امریکنوں کو شامل کر کے بدنام کرنے کی کوشش نہ کرو۔ مارک ٹوین جب انسیوں صدی کے نصف آخر میں ”کورٹ آف سینٹ جیمز“ میں گیا اور اس سے ”ویٹ“ کے بارے میں پوچھا گیا تو وہ ”امریکن ویٹ“ کی باتیں کرنے لگا۔

”مغرب“ کا لفظ ”اسلام اور مغرب“ کی بحث میں ہمارے ہاں جس بے تکلفی اور آسانی کے ساتھ استعمال کیا جا رہا ہے، اس سے یہ ظاہر ہوتا ہے کہ ”مغرب“ کسی

میں مشرقی عیسائیت کے وہ فرقے بھی موجود ہیں مثلاً گریک آرتھوڈوکس چرچ، رشین آرتھوڈوکس چرچ۔ جو مغربی عیسائیت کی مذہبی روایت کا نام کھھے بن سکے اور نام کھھے گئے۔ مغرب کو ایک مذہبی (عیسائی) اکائی سمجھنے اور قرار دینے والے یہ بات بھی بھول جاتے ہیں کہ آج کے ۳۲ مغربی ممالک میں سے ایسا لک ایسے ہیں جہاں مسلمانوں نے سوال سے بھی زیادہ حکومت کی ہے۔ تو پھر اسلام کو مغرب کے مذہبی شعور اور مغرب کی مذہبی روایت کا حصہ کیوں نہ سمجھا جائے؟ اس تاریخی حقیقت کے باوجود یورپ کی تاریخ اور اس کی خود تعبیری (Self-perception) سے مسلمانوں کی اس "یاد" کو ایسا تو مکمل کر دیا جاتا ہے یا اسے صرف کٹکش اور تصادم کا نام دیا جاتا ہے۔ گویا اس پوری تاریخ میں کوئی ثقافتی اور مذہبی تباہی ہوا ہی نہیں۔ کوئی بھی یونیورسٹی کے رچڑ بولیٹ نے اپنی ایک حالیہ تصنیف میں تاریخی اور تہذیبی اقتدار سے "اسلامی/عیسائی تہذیب" کے تصور کو زیادہ قرین قیاس فراہدیا ہے۔

اسی طرح ہم یہودیت کو کیوں بھول رہے ہیں، جس کے ماننے والے ہزار سال سے بھی زیادہ یورپ میں موجود رہے ہیں! البتہ یہ کہا جاسکتا ہے کہ مسلمانوں کی طرح یہودی بھی عیسائی مذہبی شخص کے لیے ایک فریق دیگر (OTHER) کے طور پر موجود رہے ہیں۔ یہاں یہ بات بھی قبل غور رہے کہ ان دونوں "یہودی/عیسائی روایت" (Judeo-Christian Civilization) یا "یہودی/عیسائی تہذیب" کی اصطلاح، جس عالم اسلام سے تصادم کے ناظر میں، جس

بھائی چارے کے جذبات کے ساتھ مغرب میں استعمال کی جا رہی ہے، وہ جذبات دوسری جنگ عظیم کے بعد، بلکہ بڑی حد تک ۱۹۴۰ء کی دہائی کی پیداوار ہیں۔ آج سے صرف پچاس سال پہلے تک ہمیں مغرب کے کسی بھی معروف دانشور یا سیاست دان کے ہاں یہودیوں اور عیسائیوں کے درمیان بھائی چارے کے جذبات ملنے ہیں اور نہیں ان کی مشترک تہذیبی اقدار کا ذکر ملتا ہے۔ آج جن یہودیوں کو مغربی تہذیب کا جزو لا یقٹ بنا کر پیش کیا جا رہا ہے، انہی یہودیوں کو محض یہودی ہونے کی بنیاد پر، اسی مغرب نے سامنہ لا کھکی تعداد میں موت کے گھاٹ بھی اتنا دیا تھا۔ خود امریکہ میں آج سے پچاس سال پہلے تک یہ صورت تھی کہ جنوب کی اکثر ریاستوں میں سیاہ فام باشندوں کے ساتھ ساتھ یہودیوں پر بھی "گوروں" کے کابوں اور ہولوٹوں میں داخلے پر پاندی تھی اور ہا اور ڈی یونیورسٹی نے اپنے بعض اہم شعبوں میں یہودیوں کے داخلے کے لیے ایک محدود کوئی مقرر کر رکھا تھا۔

اس طرح ہم یہ سکتے ہیں کہ مغرب نہ تو ایک اکائی ہے، نہ تاریخی حقیقت ہے اور نہ ہی ایک مذہبی اکائی۔ میرے خیال میں مغرب کا تصور ایک سیاسی اور نظریاتی تشكیل (Construction) ہے۔ مغرب کو ایک نظریاتی اور سیاسی اکائی کے طور پر

ایک طرف نظریہ اور دوسری طرف سگمنڈ فرائید بغاوت کا علم بلند کرتے ہیں اور جرم سو شیا لو جھٹ میکس دیہ عقل مطلق پر بھی مغربی معاشرے کو آہنی چہرے Iron case) سے تبعیر کرتا ہے۔ یوں دیکھا جائے تو اہل مغرب میں "مغرب" کے تہذیبی شخص کا اظہار اس کے نقطہ عروج سے نہیں، نقطہ زوال سے شروع ہوتا ہے اور یہ شخص، بڑی حد تک، ناؤ بادیاتی نظام کے خلاف "مشرق" کی مراجحت کے جواب میں ایک دفاعی تھیار کے طور پر استعمال کیا جاتا ہے۔ آج بھی صورت اس سے مختلف نہیں ہے۔ سابق برطانوی وزیر اعظم ٹونی بلیر اور امریکی صدر جارج بیش نے کئی بار ان خیالات کا اظہار کیا ہے کہ عراقی مراجحت کے خلاف ان کی جنگ "تہذیب مغرب" کو چانے کی جنگ ہے۔ یہاں بھی تہذیبی شخص ایک دفاعی تھیار کے طور پر استعمال ہو رہا ہے اور یہ تاثر دیا جا رہا ہے کہ گویا یہ دہندہ یوں کی جنگ ہے۔

مغرب کا ایک اور تصور جغرافیائی وحدت کا بھی ہے، لیکن یہ تصور شاید اس دور میں زیادہ صحیح تھا جب مغرب سے مراد صرف یورپ اور وہ بھی مغربی یورپ تھا۔ مغرب کے جغرافیائی تصور کی ابتداء ایک لحاظ سے مغربی رومی سلطنت سے ہوتی ہے، لیکن کئی صد یوں تک اس جغرافیائی اکائی میں برطانیہ بھی شامل نہیں تھا اور سکینڈے نیویا کے ممالک بھی شامل نہیں تھے۔ پھر یہ بھی تھا کہ ترکی اور روس کے مغربی علاقے اور یورپ کے وہ ممالک جو خلافت عثمانیہ کے قبضہ میں تھے، وہ بھی مغرب کی دنیا سے باہر سمجھے جاتے تھے۔ دوسری طرف اب صورت حال یہ ہے کہ جو ممالک مغرب کی جغرافیائی سرحدوں سے بڑا رون میل دور ہیں، مثلاً آسٹریلیا اور نیوزی لینڈ، وہ بھی مغرب کے تہذیبی شخص کا حصہ بن چکے ہیں اور آسٹریلیا کے نزدیک ڈیزی یونی بلیر اور جارج بیش۔

اس تحریے سے یہ بات تو بڑی حد تک واضح ہے کہ "مغرب" کی حیثیت تہذیبی اور جغرافیائی کا یوں کی حد تک کم از کم ممکن ضرور ہے۔ تو پھر کیا "مغرب" ایک مذہبی اکائی ہے؟ تاریخی طور پر اگر مغرب کو صرف یورپ تک محدود سمجھا جائے تو اس کا ایک مذہبی شخص واضح طور پر نظر آتا تھا، جس کی بنیاد عیسائیت پر تھی اور ہے۔ اس میں کوئی شبہ نہیں کہ عیسائیت نے یورپ کے شخص اور تہذیبی اقدار میں ایک اہم کردار ادا کیا ہے، لیکن اس کے ساتھ ہی یہ بھی پیش نظر رکھنا چاہیے کہ ایک زمانہ میں یورپ کے کیتھولک اور پروٹسٹنٹ کس بہیانہ طریقے سے ایک دوسرے کے گلے کاٹ رہے تھے اور ایک دوسرے کو دائرہ عیسائیت سے خارج کر رہے تھے۔ یورپ کی مذہبی وحدت کا نظام مارٹن لوٹھر کی تحریک اصلاح کے بعد سے ختم ہو چکا ہے اور اس کا ایک واضح اظہار آج کے دور میں آئرلینڈ میں دیکھا جاسکتا ہے۔ علاوہ ازیں، یورپ ہی

حد تک نسلی اور تہذیبی سطح پر کشش ثقافتی (Multi-cultural) تحریر سے نا آشنا رہا ہے۔ اس تناظر میں لگتا ہے کہ مغربی یورپ پر، گذشتہ ربع صدی میں مسلمان آبادی کے تیزی سے اضافے کے نتیجے میں ایک گھرے نفسیاتی خوف اور بے چینی کی کیفیت طاری ہو رہی ہے، اور شاید اسی کیفیت کو ”اسلام اور مغرب“ کی کشمکش کا نام دیا جا رہا ہے۔ ایک پہلو سے یہ کوئی عجیب یا انہوں باتیں نہیں ہے اور یہ ”مغرب“ ہی کے لوگوں کی خصوصیت نہیں ہے۔ قومیت پرستی کے اس دور میں۔ اور عالمگیریت کے باوجود۔ لوگوں کی یخواہش کروہ اپنے ہی جیسے لوگوں کے ساتھ رہیں، جوان کے ہم مذہب و ہم زبان ہوں اور جن کی تاریخی یادیں بھی مشترک ہوں، اور ان کے ارد گرد کوئی اُجنبی گروہ نہ ہو، قابل فہم ہے۔

”اسلام اور مغرب“ کی اس بحث میں دوسرا عنصر ”اسلام“ ہے اور اسے بھی تشکیل نو بحث میں بالعموم ”اسلام“ سے کیا مرادی جاتی ہے؟ باقی مذاہب کی طرح اسلام کا بھی ایک تحریری اور ما بعد التاریخی تصور ہے، جسے اکثر مغربی مفکرین اور اسلامی تحریکوں کے نظریہ ساز ایک جوہر (Essence) اور آئینہ میں کے طور پر پیش کرتے اور سمجھتے ہیں۔ مذہب کی یہ حیثیت اس وقت ہماری بحث سے خارج ہے، اس لیے کہ اپنی تحریری صورت میں مذاہب ایک دوسرے سے متصادم نہیں ہوتے۔ مذاہب کے درمیان کشمکش ان کے تاریخی اظہار کی شکل کوں اور ان کے تحت قائم ہونے والے سیاسی اور معاشرتی قوت کے اداروں میں ہوتی ہے۔ چنانچہ ”اسلام اور مغرب“ کے درمیان تصادم کی وجہ میں آجکل سنئے اور پڑھنے میں آرہی ہیں، ان کا تعلق ما بعد الطیعاتی مسائل سے نہیں ہے، بلکہ مسلمانوں اور اہل مغرب کے سیاسی رویوں، سیاسی پالیسیوں اور سیاسی کردار سے ہے۔



اہل مغرب کے دانشوار جب ”اسلام اور مغرب“ کے موضوع پر اظہار خیال کرتے ہیں تو بالعموم وہ یہ نہیں بتاتے کہ ان کے تجزیے کی اساسی اکائی (unit of analysis) کیا ہے؟ یعنی ”اسلام اور مغرب“ کی ترکیب میں وہ ”اسلام“ سے کیا مراد لیتے ہیں؟ میں نے کئی مغربی مصنفوں کو ایک ہی تحریر میں اسلام، اسلامی تحریکوں، مسلمان حکمرانوں، مسلمان معاشروں، مسلمانوں کی تاریخ کے مختلف ادوار، اسلامی مذہبی اور فلسفیاتی فکر اور صدام حسین، کریم فدا فی اور امام خمینی کو ایک ہی مفہوم میں استعمال کرتے دیکھا ہے۔ تو کیا یہ سب اسلام ہیں؟ برnarڈ لیوس ”اسلام اور مغرب“ پر بات کرتے کرتے

ایک ہوش حقیقت کی حیثیت سے پیش کرنے کا رجحان سرجنگ کے دنوں میں شروع ہوا جب مغرب کو امریکہ اور اس کے یورپی حليفوں (بلکہ مخفی (NATO) کے مترادف کے طور پر استعمال کیا جانے لگا۔ اس کے بعد ”شرق“ سے مراد سویت یونین اور اس کے مشرقی یورپ کے حليف ممالک تھے۔ مخفی ایک نظریاتی سیاست کی تقسیم تھی، تہذیبی یا مذہبی اور جغرافیائی تقسیم نہیں تھی۔ سرجنگ کے خاتمے کے بعد یوں محسوس

مغرب کے لیے مشرق کی ”روح“ اسلام میں نہیں بلکہ بندوستانی اور چینی تہذیبوں میں ہے، اس لیے کہ اسلام کے آئینہ میں تو مغرب کو اپنا ہی مانوس چہرہ نظر آتا ہے

ہوتا تھا کہ ”مغرب“ اور ”شرق“ کی یہ سیاسی اور نظریاتی تقسیم بے معنی ہو جائے گی اور بقول سابق صدر بش سینٹر ایک ایسا نیو ولڈ آرڈر تشکیل پائے گا جو ابھرتی ہوئی عالمگیریت کے اقتصادی تقاضوں سے ہم آنگن ہوگا۔ لیکن ہوا یہ کہ سرجنگ کے خاتمے کے فراغ بعد ”مغرب“ کے (یا یوں سمجھتے کہ امریکہ کے) دائیں بازوں کے بعض دانشوروں نے ”تہذیبوں کے تصادم“ کا چاق شروع کر دیا اور یوں عالمی سیاست میں ایک نئی تقسیم، یعنی تہذیبوں کی تقسیم کی بنارکی گئی۔ تہذیبوں کی اس تقسیم میں ان دانشوروں کے نزدیک (جن میں برnarڈ لیوس اور سمیل ہنٹن پیش پڑتے ہیں) فوری اور ناگزیر تصادم ”مغربی“ اور ”اسلامی“ تہذیبوں کے درمیان ہوتا تھا۔ گویا ”مغرب“ کے لیے سویت یونین کی جگہ اب ”اسلام“ ایک نئے OTHER کی حیثیت اختیار کر چکا تھا، جس کے مقابل میں مغرب کے لیے اپنے تہذیبی شخص کو نمایاں (assert) کرنا ضروری تھا۔ تاہم میرے نزدیک، تہذیبی اصطلاحوں کے محل بے محل استعمال کے باوجود، تہذیبوں کی تقسیم اور تصادم کا نظریہ مذہبی اور تہذیبی اقتدار کے اختلافات کا نہیں، سیاسی عوامل اور مفادات کی پیداوار ہے۔

”مغرب“ میں اس وقت دو بڑے کردار ہیں: ایک امریکہ اور دوسرا مغربی یورپ۔ امریکہ کے لیے اسلام کا چیلنج، خارجہ پالیسی اور نیشنل سیکورٹی کے حوالے سے ہے، اس لیے کہ امریکہ کے میں الاقوامی معاشی اور سڑبیجک مقادرات عالم اسلام سے شدت کے ساتھ وابستے ہیں اور عالم اسلام میں اسے اپنی بعض پالیسیوں کی وجہ سے شدید سیاسی اور جذباتی مراجحت کا سامنا کرنا پڑ رہا ہے۔ مسلمان حکمرانوں کی دوستی اور تعاون کے باوجود عوامی سطح پر امریکہ کو مسلمانوں کی عظیم اکثریت کی جس مخالفت کا سامنا ہے اس کی وجہات سیاسی اور اقتصادی عوامل میں تلاش کرنا چاہئیں۔ اس مخالفت کو تہذیبی تصادم کا نام دینا خاطر مجھت ہوگا۔

جبکہ تک مغربی یورپ کا تعلق ہے تو اس کے لیے ”اسلام“ خارجہ پالیسی کا کم اور داخلی سیاسی شخص کا مسئلہ زیادہ ہے۔ اس کی وجہ یہ ہے کہ مغربی یورپ بڑی


جنوبی ایشیا اور جنوب مشرقی ایشیا کی بڑی بڑی اسلامی تحریکیں امریکہ کے ساتھ مل کر، عرب یونیورسٹی، ناصر ازام، عرب سو شلزم، اسلامی سو شلزم اور سو ویت کیوں زم کے خلاف جنگ لڑ رہی تھیں۔ ۱۹۸۰ء کی دہائی میں یہی اسلامست ہی تو تھے جو امریکہ ہی کی اشیر باد سے امریکہ ہی کے حلیف کمزرو یونیورسٹی کے حکمرانوں سے افغان جہاد کیلئے چندہ جمع کر رہے تھے اور ”مشرق“ اور ”مغرب“ کی سرد جنگ کے ایک نہایت ہی فیصلہ کرنے والے اور نازک (critical) لمحے میں مغرب کے حلیف تھے۔ سوال یہ ہے کہ تہذیب یوں کے ناگزیر تصادم اور آسانوں کی جنگ کا نظریہ اس وقت کہاں تھا؟ یہ بات دونوں فرقوں سے پوچھی جانی چاہئے، مغرب کے ان نظریہ سازوں سے جو آج ”اسلام اور مغرب“ کے ناگزیر تصادم کا پرچار کر رہے ہیں، اور ان اسلامی گروہوں اور لیدروں سے بھی جو ”مغرب“ کی مکمل تباہی تک ”جہاد“ کو جاری رکھنے کی باتیں کر رہے ہیں۔ جس طرح ہمارے ہاں کچھ مذہبی دانشواری ہے، جو عالم اسلام کی ایک تاریک اور ماہیں کن تصویر پیش کرتے ہیں تاکہ مسلمانوں کو جوش دلایا جائے، اسی طرح کی سوچ اور فکر اہل مغرب کے بعض دانشوروں کے ہاں بھی اتنی ہی شدت کے ساتھ دیکھنے میں آتی ہے۔ مثلاً ہمارے ہاں کے بعض (بلکہ اکثر) مذہبی رہنمایہ کہتے ہیں کہ ہمارے حکمرانوں نے مغربی طاقتوں کے آگے گھٹنے بیک دیئے ہیں، ہمارے دانشوروں نے مغربی فکر کے سامنے تھیاڑا دیے ہیں، اور ہمارے رہنمایا معاشرتی، ثقافتی اور علمی مغربی اقدار کو غلاموں جیسی بے بی کے ساتھ قبول کر لے چکے ہیں (اور کسی حد تک یہ باتیں درست بھی ہیں)۔ دلچسپ بات یہ ہے کہ بالکل اسی طرح کی گفتگو میں نے امریکہ اور یورپ میں بھی سنی ہے۔ پیو فاؤنڈیشن (Peo Foundation) کے ایک فورم میں، میں نے برناڑ لیوس کو سنا۔ وہ مغرب کے حکمرانوں اور دانشوروں کی بزدی اور نکست خوردہ ذہنیت کو کوئی رہے تھے اور نہایت تأسف کے ساتھ آج کے حالات کا موازنہ ۱۹۳۸ء کے دور سے کر رہے تھے جب مغرب ہٹلر کا مقابلہ کرنے اور اس کا راستہ روکنے کی بجائے اسے رچھانے (appease) کی کوشش کر رہا تھا۔ لیں صاحب کا خیال تھا کہ آج کا مغرب چیزیں کی پالیسی پر چل رہا ہے جبکہ ضرورت اس وقت چرچل کی ہے۔ (اس پس منظر میں) کیا ایسا محسوس نہیں ہوتا کہ عالم اسلام اور مغرب کے ان دونوں طبقات کا مقصد ایک ہے۔ یعنی خطرے کا ایک ہوا کھڑا کر کے اپنے اپنے لوگوں کو ایک بڑی تہذیبی جنگ کے لیے تیار کرنا اور افہام و تفہیم اور سیاسی جدوجہد کی بجائے جنگ جوئی کے راستے پر لگانا؟



یہ احساس ہوتا ہے کہ دونوں طرف کے کچھ لوگ (اور امریکہ میں ایسے لوگوں کی آوازیں نائیں ہیں) کے بعد زیادہ زور شور سے سنائی دے رہی ہیں) سیاسی تنازعات کی جنگ نظریاتی بنیادوں پر لڑنا چاہئے ہیں۔ یہی وجہ ہے کہ امریکہ میں اس وقت ایک ہی سانس میں خلافت راشدہ کی نتوحات، خلافت عثمانی، یونیا، سید قطب، سعودی نظام تعمیر، ڈنمارک کے کارلوں پر کابل اور اسلام آباد میں ہونے والے عمل، اور وہابی فکر کا ذکر اس طرح سے کرتے ہیں جیسے ان میں کوئی فرق ہی نہیں اور ان سب علمتوں کو ”اسلام“ کے ہم معنی سمجھا جا سکتا ہے۔ اسی طرح سیمویں پانچالش بھی مغرب کے مقابلے میں اسلام کو اتنا لچک دار اور بے صورت (amorphous) سمجھتے ہیں کہ عالم اسلام کی ”خونیں سرحدیں“ (Bloody Borders) نامہ میں کی فکر، اور ترکی اور اندونیشیا کی اسلامی جماعتوں اسلام کا متراوف بن جاتی ہیں۔ ایک بار ایک صاحب واشنگٹن کی ایک کانفرنس میں اسلام کے نظریہ جنگ و امن پر تقریر کر رہے تھے اور یہ ثابت کرنے کے لیے کہ اسلام صلح جوئی کا نہیں، جنگ و جدل کا نہ ہب ہے، انہوں نے جو دلائل دیے ان میں سے ایک یہی تھا کہ شام کے (سابق) صدر حافظ الاسد نے ابھی تک اسرائیل کے ساتھ صلح کے معاهدے پر دستخط نہیں کیے۔ یعنی اسلام کے نظریہ جنگ و امن کا اصل حوالہ حافظ الاسد کا سیاسی روایہ ہے۔ یونیورسٹی آف شکا گو کے مارشل ہاچسن نے اسلام، Islamdom اور Islamicate میں جو تفریق کی تھی، اسے تو کم از کم پیش نظر رہنا چاہئے، یہ نہ ہو کہ جب کسی کا حج چاہے وہ اپنی سہولت کے لیے کسی ایک مسلمان فرد، جماعت، رسم، روایت، معاشرے اور تاریخی دور کو اسلام کا نام دے کر اس کا مقابلہ مغرب سے کرنے لگے۔ اب رہی ”اسلام اور مغرب“ کے درمیان کلکش اور تصادم کی بات، تو اس سلسلہ میں دونوں جانب آگ لگانے والے لوگ موجود ہیں۔ تاہم فرق یہ

ہے کہ انیسویں صدی کے نصف سے لے کر ۱۹۹۰ء کی دہائی تک مسلمانوں میں ”مغرب“ کے خلاف تصادم کی نویخت خالصتاں سیاسی تھی۔ اس میں نہ تو ”تہذیب یوں کے لکڑا“، کاغذ رغالب تھا اور نہ انی اس تصادم کو آسانوں کی جنگ [یعنی مذہبی] سمجھا جاتا تھا۔ یہ ایک قابل فہم نوآبادیاتی نظام کے مملوکات محروسہ کی مزاحمت تھی، کاسمو لو جیکل جنگ نہیں تھی۔ گویا ”ناگزیر تصادم“ کے نظریہ کی ابتداء عالم اسلام کے کسی نظریہ ساز سے نہیں، بلکہ اہل مغرب (امریکہ) کے دائیں بازو کے مفکرین، پالیسی ساز اداروں اور ری پبلکن پارٹی کے نیو کنٹریو یونیٹ کی طرف سے ہوئی ہے۔ اسامہ بن لادن اور طالبان سے کئی سال پہلے برناڑ لیوس نے اپنے مضمون میں ”تہذیب یوں کا تصادم“ کی اصطلاح استعمال کرنا شروع کر دی تھی، جسے بعد میں سیمویں ہنگامہ نے شہرت دی۔ ۱۹۸۰ء کی دہائی تک تو صورت یہ تھی کہ وہ اسلامی تحریکیں جنہیں آج مغرب دشمن قرار دیا جا رہا ہے اور جن کی بعض پالیسیوں (زیادہ تر بیانات) کی بنا پر ”تہذیب یوں کے تصادم“ کی بات ہو رہی ہے، ”مغرب“ کے دو ش بدوش۔ بلکہ مغرب کے تعاون اور اشتراک کے ساتھ۔ عالمی اشتراکیت کے خلاف مصروف جہاد تھیں۔ اس سے قبل ۱۹۵۰ء اور ۱۹۶۰ء کی دہائیوں میں بھی مشرق و سطی،

تاہم مشرق و مغرب کی اس بحث کا ایک پہلو یہ بھی ہے کہ مغرب کے لیے مشرق کی ”روح“ اسلام میں نہیں بلکہ ہندوستانی اور چینی تہذیب میں ہے، اس لیے کہ اسلام کے آئینہ میں تو مغرب کو اپنا ہی مانوس چہرہ نظر آتا ہے، مشرق کی پرش و پراسار افضا (mystique) نظر نہیں آتی۔ اسی طرح مشرق کی دہن سے مغرب کے دواہ کے ازدواجی تعلقات میں سب سے بڑی رکاوٹ اسلام ہے، جسے اپنی مردانگی کا اتنا ہی بڑا



اسلامک سنتر آف کینیڈا

دعا ہی ہے جتنا کہ مغرب کو۔ ولفرڈ کینٹ ویل سمٹھ صاحب سے میری واحد ملاقات ان کی وفات سے کچھ ماہ پہلے شکا گو کی ایک کافرنس میں ہوئی۔ چائے کے وقٹے میں، میں ان کے پاس بیٹھ گیا۔ دوران گفتگو امریکہ اور عالم اسلام کے تعلقات کا ذکر آیا تو پروفیسر سمٹھ صاحب نے کہا:

"One thing common between the US and Islam is that both do not want to be messed around."

(امریکا اور اسلام میں ایک چیز مشترک ہے اور وہ یہ کہ دونوں فضول اور مکدر کرنے والے روئے کو پسند نہیں کرتے)

گویا اس بحث کا نتیجہ یہ ہو سکتا ہے کہ ”اسلام اور مغرب“ کے درمیان اچھے تعلقات کی بنیاد اس بات پر رکھی جاسکتی ہے کہ امریکہ اور عالم اسلام کے ایک دوسرے سے عزت اور وقار کے ساتھ اپنے ہاں رہنے کے موقع فراہم کریں اور مغربی ملکوں میں رہنے والے مسلمان اپنے اسلامی تشخص کو میزبان معاشروں کے م مقابل لکھڑا کرنے کی کوشش نہ کریں۔ یا ایس آئی ایس (USIS) کی ایک ٹیلی کافرنس میں چند سال پہلے اسی ”اسلام اور مغرب“ پر گفتگو کے دوران پروفیسر ونسٹ کارنیل نے، جو سفید فام، ایگلوسیکن نسل کے مسلمان ہیں اور جن کے باپ دادا دوسو سال سے بھی زائد عرصہ سے امریکہ میں آباد تھے، ایک موقع پر بہت جھنجلاہٹ اور غصہ سے کہا: میری طرف دیکھئے! کیا میں ”مغرب“ نہیں ہوں اور کیا میں ”اسلام“ نہیں ہوں۔

”اسلام اور مغرب“ کے مسئلہ کو ”دہشت گردی“ کے محور کے گرد گھمایا جا رہا ہے۔ ”دہشت گردی“ کے خلاف امریکہ نے جو حکمت عملی اختیار کی ہے، اس کے تین پہلو ہیں: ایک تو ہے ”Bang Bang“ جس کا مظہر ان دونوں عراق اور افغانستان میں دیکھا جا سکتا ہے۔ دوسری Law Enforcement Act جس کا اظہار ایجاد کیا گواہ تانا موبے میں ہو رہا ہے اور تیسرا حکمت عملی وہ ہے جسے ”نظریاتی جنگ“ کا نام دیا جا رہا ہے۔ ”اسلام اور مغرب“ کا مسئلہ دراصل اس تیسرا حکمت عملی کا حصہ ہے۔ امریکہ کے دامیں بازو کے نظریہ ساز اور پالیسی ساز ایک نظریاتی جنگ برپا کرنا چاہتے ہیں اور یہ نظریاتی جنگ مختلف طفولوں پر لڑنے (یا لڑانے) کی باتیں ہو رہی ہیں: ایک سطح پر یہ جنگ ”اسلام اور مغرب“ کے درمیان ہے اور دوسری سطح پر خود اسلامی دنیا میں داخلی تہذیبی جنگ ہے، جو ان لوگوں کے نزدیک پہلی جنگ سے بھی زیادہ اہم ہے، یہ جنگ ہے ”اعتدال پسند“ اور ”شدت پسند“ مسلمانوں کے درمیان، یعنی ”اچھے“ اور ”بُرے“ مسلمانوں کے درمیان۔ تاہم ایک دلچسپ بات یہ ہے کہ یہ داخلی جنگ صرف اسلامی تہذیبی دنیا میں ہی برپا ہوتی نظر آتی ہے، اس کا کوئی مظہر، یا اس کی کوئی ضرورت ”مغرب“ میں دکھائی نہیں دیتی۔ وہاں تو گویا انتہا پسند موجود ہی نہیں ہیں، وہاں تو سب اعتدال پسند ہیں۔ یوں پوری اسلامی دنیا کو دو طبقات میں تقسیم کرنا اور وہ بھی مغرب کے بارے میں رویے کے حوالے سے، اور پہنچازم (استشراق) کی ایک نئی شکل ہے۔ بالغاظ دیگر اسلامی دنیا کی اپنی بیجان کے لیے بھی یہ دیکھنا ضروری ہے کہ مغرب کے بارے میں اس کا روایہ کیا ہے؟ یہاں یہ سوال اٹھتا ہے کہ عراق میں امریکی قابض فوج کے خلاف جو لوگ مراجحت کر رہے ہیں (مراحت کے طریقہ کار سے ہم کتنا ہی اختلاف کیوں نہ کریں) کیا وہ ”اسلام اور مغرب“ کی جنگ لڑ رہے ہیں؟ کیا اس مراجحت کے لیے کوئی کم وزنی، سیاسی دلیل نہیں ہے؟ اگر آپ اسے ”دہشت گردی“ سے بھی موسوم کرنا چاہیں تو مجھے کوئی خاص اعتراض نہیں ہو گا، لیکن صدر بخش اور رٹنی بیکری اس بات سے یقیناً مجھے اختلاف ہو گا کہ عراق میں وہ اسلاموفاشٹ (Islamofascists) کے خلاف مغربی تہذیب کی بقا کی جنگ لڑ رہے ہیں۔

اسی طرح ”اچھے“ اور ”بُرے“ مسلمانوں کی تقسیم بھی عجیب ہے۔ ۱۹۷۹ء کے ایرانی انقلاب کے بعد سلفی، وہابی اور سی ”اچھے“ مسلمان تھے اور شیعہ ”بُرے“ مسلمان۔ اب صورت حال خاصی پیچیدہ ہوتی جا رہی ہے: لبنان میں سنی اچھے مسلمان ہیں لیکن عراق کے سنی برے مسلمان ہیں۔ عراقی شیعہ اچھے مسلمان ہیں مگر لبنانی شیعہ برے لوگ ہیں۔ تو پھر کیا اچھے اور برے مسلمانوں کی یہ تقسیم ایک Rhetorical device نہیں ہے؟ ٹڑک نے گذشتہ دونوں ایک مضمون میں لکھا تھا کہ اسلام نہ صرف ”مغرب“ بلکہ خود ”مشرق“ کے لیے بھی ایک پیچیدہ تہذیبی مسئلہ ہے: مغرب والوں کے لیے وہ مشرق بن کر کھڑا ہو جاتا ہے اور مشرقی روحانیت کا الیادہ اوڑھ لیتا ہے اور مشرق والوں کے سامنے وہ اپنی مغربیت کا رعب جھاڑانے لگتا ہے۔ اس طرح وہ دونوں کے لیے یہ وقت اچھا بننے کی کوشش میں دونوں کے لیے غیر بن جاتا ہے۔